

ಗೌರಮುಖಮುನಿಕೃತಂ ಶ್ರೀಕೃಷ್ಣನಾರಾಯಣಸ್ತೋತ್ರಂ



ನಮಸ್ತೇ ಶ್ರೀಕೃಷ್ಣನಾರಾಯಣಾಯಾಕ್ಷರಧಾಮಿನೇ .
ನಮಸ್ತೇ ಚಾದ್ಯರೂಪಾಯ ವೀಣಾದ್ಯಕ್ ದ್ವಿಭುಜಾಯ ಚ .. ೨೬..
ಶಂಖಚಕ್ರಾನ್ವಿತಲಕ್ಷ್ಮೀಪತಯೇಽರ್ಥಧೃಗೇ ನಮಃ .
ಸರ್ವಪ್ರದಾಯ ದಿವ್ಯಾಯ ಭಕ್ತಗೋಪ್ತೇ ಚ ತೇ ನಮಃ .. ೨೭..
ಪಂಚಭೂತಸ್ಥಿತಾಯಾಽತ್ರ ಹೃದಯಸ್ಥಾಯ ತೇ ನಮಃ .
ಆಪೂರಕಾಯ ಸರ್ವೇಷಾಮಕ್ಷಯಾಯ ಚ ತೇ ನಮಃ .. ೨೮..
ಬ್ರಹ್ಮವ್ರತಧರಾಯಾಽಬೌ ಶೇಷಸ್ಥಾಯ ಚ ತೇ ನಮಃ .
ತ್ವತ್ತೋ ಭೂತಮಿದಂ ಸರ್ವಂ ಸರ್ವದಾತ್ರೇ ಚ ತೇ ನಮಃ .. ೨೯..
ತ್ವತ್ತೋ ಯಜ್ಞಸ್ತಥಾ ಹವ್ಯಂ ಕವ್ಯಂ ಭೋಜ್ಯಂ ಚ ವಾರಿ ಚ .
ಸರ್ವಂ ಚಾಸ್ತಿ ಶರೀರಂ ತೇ ತಸ್ಮೈ ಭೋಜ್ಯಂ ಪ್ರದೇಹಿ ವೈ .. ೩೦..
ಮಮಾಽತ್ರ ಶ್ರೀಕೃಷ್ಣನಾರಾಯಣ ರಾಜಾ ಹಿ ದುರ್ಜಯಃ .
ಆಗತೋಽಭ್ಯಾಗತಸ್ತಸ್ಯ ಚಾತಿಥ್ಯಂ ಕುರು ಮಾಧವ .. ೩೧..
ಅಹಂ ಚ ತವ ದಾಸೋಽಸ್ಮಿ ಕುರುಷ್ವನ್ನಾದಿಸಂಚಯಂ .
ಯಂ ಯಂ ಸ್ಪೃಶಾಮಿ ಹಸ್ತೇನ ಯಂ ಚ ಪಶ್ಯಾಮಿ ಚಕ್ಷುಷಾ .. ೩೨..
ಕಾಷ್ಠಂ ವಾ ತೃಣಕಂದಂ ವಾ ತತ್ತದನ್ನಂ ಚತುರ್ವಿಧಂ .
ತಥಾ ಪೇಯಂ ಜಲಂ ಮಿಷ್ಣಂ ದುಗ್ಧಂ ದಧಿ ಘೃತಾದಿಕಂ .. ೩೩..
ತತ್ಸರ್ವಂ ಸಿದ್ಧ್ಯತಾಂ ಮಹ್ಯಂ ಯದ್ಧ್ಯಾತಂ ಮನಸಾ ಮಯಾ .
ತವೈವ ತು ಪ್ರತಾಪೇನ ಭವೇದಾತಿಥ್ಯಮಚ್ಯುತ .. ೩೪..
ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
೫೩೨-ಅಧ್ಯಾಯಾಂತರ್ಗತಂ
ಗೌರಮುಖಮುನಿಕೃತಂ ಶ್ರೀಕೃಷ್ಣನಾರಾಯಣಸ್ತೋತ್ರಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೧. ಅಧ್ಯಾಯ ೫೩೨/೨೬-೩೪..

lakShmInArAyaNIyasaMhitA . khaNDa 1. adhyAya 532/26-34..

Proofread by PSA Easwaran

——
Gauramukhamunikritam Shri Krishnanarayana Stotram

pdf was typeset on February 5, 2026

——
Please send corrections to sanskrit@cheerful.com

